

ایم کیو ایم کے قائد الطاف حسین کی صدر مملکت آصف علی زرداری سے ٹیلیفون پر گفتگو پاک امریکہ تعلقات میں حالیہ کشیدگی، آل پارٹیز کانفرنس اور ملک کی مجموعی صورتحال پر تبادلہ خیال، الطاف حسین کی جانب سے قومی اتفاق رائے پیدا کرنے کیلئے کل جماعتی کانفرنس کے انعقاد کا خیر مقدم بیرون ملک ہونے کے باعث آل پارٹیز کانفرنس میں شرکت سے قاصر ہوں لیکن ملک کو درپیش چیلنجوں سے نمٹنے کیلئے حکومت جو بھی پالیسی بنائے گی اسکی غیر مشروط حمایت کروں گا۔ الطاف حسین

حقیقت پسندی کا تقاضہ ہے کہ جذباتی طرز عمل کے بجائے بات چیت کے ذریعے مسائل کا حل نکالا جائے۔ الطاف حسین

صدر آصف زرداری کی جانب سے غیر مشروط حمایت پر قائد تحریک الطاف حسین کا شکریہ،

موجودہ صورتحال کے بارے میں الطاف حسین کے خیالات سے اتفاق

لندن۔۔۔۔ 28 ستمبر 2011ء

متحدہ قومی موومنٹ کے قائد جناب الطاف حسین نے صدر مملکت آصف علی زرداری سے ٹیلیفون پر گفتگو کی اور ان سے پاک امریکہ تعلقات میں حالیہ کشیدگی، حکومت پاکستان کی جانب سے کل بلائی جانے والی آل پارٹیز کانفرنس اور ملک کی مجموعی صورتحال پر تبادلہ خیال کیا۔ جناب الطاف حسین نے پاک امریکہ تعلقات میں پائی جانے والی کشیدگی اور ملک کو درپیش چیلنجوں کے حوالے سے ملک کی تمام سیاسی و مذہبی جماعتوں کے قائدین کو اعتماد میں لینے اور قومی اتفاق رائے پیدا کرنے کیلئے کل جماعتی کانفرنس کے انعقاد کا خیر مقدم کیا۔ جناب الطاف حسین نے کہا کہ حقیقت پسندی کا تقاضہ ہے کہ جذباتی طرز عمل کے بجائے بات چیت کے ذریعے مسائل کا حل نکالا جائے۔ جناب الطاف حسین نے صدر مملکت سے کہا کہ وہ بیرون ملک ہونے کے باعث آل پارٹیز کانفرنس میں شرکت سے قاصر ہیں لیکن موجودہ حالات میں ملک کو درپیش چیلنجوں سے نمٹنے کیلئے حکومت جو بھی پالیسی بنائے گی وہ غیر مشروط طور پر اس پالیسی کی حمایت کریں گے۔ صدر آصف زرداری نے غیر مشروط حمایت پر جناب الطاف حسین کا شکریہ ادا کیا اور موجودہ صورتحال کے بارے میں ان کے خیالات سے اتفاق کیا۔

پی آئی اے کے مسافر طیاروں کی آئے دن ہنگامی لینڈنگ کے باعث سفر کرنا غیر محفوظ سمجھا جانے لگا ہے، رابطہ کمیٹی

مسافر طیاروں کی ہنگامی لینڈنگ اور مسافر پروازوں کی منسوخی کے واقعات نے بدترین صورتحال اختیار کر لی ہے

پی آئی اے انتظامیہ کی جانب سے واقعات کو سنجیدگی سے نہیں لیا جا رہا ہے یہی وجہ ہے کہ قومی اثنا عشری کی جانب مائل ہے

صدر اور وزیر اعظم پی آئی اے مسافر طیاروں کی ہنگامی لینڈنگ اور پروازوں کی منسوخی کے واقعات کی اعلیٰ سطحی تحقیقات کرائیں

کراچی۔۔۔ 28 ستمبر 2011ء

متحدہ قومی موومنٹ کی رابطہ کمیٹی نے پاکستان ایئر لائن (PIA) کے مسافر طیاروں کی آئے دن خرابی کے باعث ہنگامی لینڈنگ کے واقعات پر گہری تشویش کا اظہار کیا ہے اور پی آئی اے میں بدترین صورتحال کے باعث مسافر پروازوں کی منسوخی کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ پی آئی اے قومی اثنا عشری ہے اور اس ادارے میں مسافر طیاروں کی تسلسل کے ہنگامی لینڈنگ اور مسافر پروازوں کی منسوخی کے واقعات نے بدترین صورتحال اختیار کر لی ہے جس کے سبب ملک بھر کے عوام اور کاروباری طبقہ شدید پریشانی میں مبتلا ہے جبکہ ہنگامی لینڈنگ کے واقعات سے مسافروں میں اپنی زندگی کے حوالے سے شدید تحفظات پائے جا رہے ہیں۔ رابطہ کمیٹی نے کہا کہ پی آئی اے کے مسافر طیاروں کی ہنگامی لینڈنگ کے واقعات روز کا معمول بن گئے ہیں اور یہ صورتحال نہ صرف خود پی آئی اے انتظامیہ بلکہ مسافروں کی زندگیوں کے حوالے سے انتہائی تشویشناک ہے اور ان کی جانب سے پی آئی اے کے مسافر طیاروں میں سفر کرنا غیر محفوظ تصور کیا جانے لگا ہے۔ رابطہ کمیٹی نے کہا کہ پی آئی اے میں ہیومن ریورسز کو جواب پر لگایا جا رہا ہے جبکہ حج آپریشن میں بھی صرف تین روزہ گئے ہیں تاہم پی آئی اے کی اس حوالے سے بھی کوئی کارکردگی دکھائی نہیں دے رہی ہے۔ رابطہ کمیٹی نے کہا کہ پی آئی اے کی انتظامیہ کی جانب سے مسافر طیاروں کی ہنگامی لینڈنگ اور پروازوں کی منسوخی کے واقعات کو سنجیدگی سے نہیں لیا جا رہا ہے اور اسی وجہ سے ملک کا قومی اثنا عشری کی جانب مائل ہے۔ رابطہ کمیٹی نے صدر مملکت آصف علی زرداری اور وزیر اعظم یوسف رضا گیلانی سے مطالبہ کیا کہ پی آئی اے کے مسافر طیاروں کی ہنگامی لینڈنگ اور پروازوں کی منسوخی کے واقعات کا سختی سے نوٹس لیا جائے، ان واقعات کی اعلیٰ سطحی تحقیقات کرائی جائے اور پی آئی اے میں بدترین صورتحال کے ذمہ داروں کا تعین کر کے سخت ترین کارروائی عمل میں لائی جائے۔

## ایم کیو ایم دکھی انسانیت کی خدمت پر یقین رکھتی ہے، ڈاکٹر صغیر احمد، سید شاکر علی قائد تحریک الطاف حسین کی منتخب عوامی نمائندوں کو ہدایت ہے کہ وہ انسانیت کی خدمت کو اپنا شعار بنائیں سجاول میں فیلڈ اسپتال کے دورے اور متاثرین میں امداد کی تقسیم کے موقع پر گفتگو ٹھٹھہ رسالہ گھڑ۔۔۔ 28 ستمبر 2011ء

متحدہ قومی موومنٹ کی رابطہ کمیٹی کے ارکان ڈاکٹر صغیر احمد اور سید شاکر علی نے بارشوں اور سیلاب سے شدید متاثرہ ضلع ٹھٹھہ کے شہر سجاول میں خدمت خلق فاؤنڈیشن کی جانب سے قائم فیلڈ اسپتال کا تفصیلی دورہ کیا اور زیر علاج مریضوں سے ملاقات کر کے ان کی خیریت دریافت کی اور فیلڈ اسپتال میں جاری علاج معالجے کی سہولیات کا بغور جائزہ لیا۔ اس موقع پر اندرون سندھ تنظیمی کمیٹی کے ارکان اور ٹھٹھہ زونل کمیٹی کے ذمہ داران بھی ان کے ہمراہ تھے۔ رابطہ کمیٹی کے ارکان نے فیلڈ اسپتال میں مختلف امراض کے ماہر ڈاکٹر اور پیرامیڈیکل اسٹاف کے ارکان سے بھی ملاقات کی اور انہیں ہدایت کی کہ وہ مریضوں کی دیکھ بھال اور انہیں علاج معالجے کی سہولیات میں کسی بھی قسم کی ہرگز کوئی کمی نہ رکھیں۔ بعد ازاں انہوں نے سجاول سے متصل گاؤں حاجی واڈورنڈ اور ابراہیم رند میں بارش اور سیلاب زدگان میں راشن اور دیگر امدادی سامان تقسیم کیا۔ اس موقع پر گفتگو کرتے ہوئے انہوں نے کہا کہ ایم کیو ایم دکھی انسانیت کی خدمت پر یقین رکھتی ہے اور کسی صورت بارش اور سیلاب زدگان کو تہنہا نہیں چھوڑے گی۔ قائد تحریک الطاف حسین کی نظر میں خدمت کے بغیر سیاست کھلی منافقت ہے اور الطاف بھائی کی ایم کیو ایم کے ذمہ داران، کارکنان اور منتخب عوامی نمائندوں کو ہدایت ہے کہ وہ انسانیت کی خدمت کو اپنا شعار بنائیں۔ انہوں نے کہا کہ یہی وجہ ہے کہ بارش کے پہلے قطرے کے ساتھ ایم کیو ایم کے ذمہ داران و کارکنان اور حق پرست منتخب عوامی نمائندے اپنا گھربار چھوڑ کر سندھ کے بارش اور سیلاب زدگان کے ساتھ ہیں اور ان کی ہر ممکن مدد کر رہے ہیں۔ علاوہ ازیں حق پرست رکن قومی اسمبلی صلاح الدین نے اندرون سندھ تنظیمی کمیٹی کے رکن غلام حیدر راہو کے ہمراہ ساگھڑ سٹی میں بارش سے متاثرہ علاقوں کا دورہ کیا اور متاثرین سے ملاقات کر کے ان کی مسائل معلوم کیے۔ انہوں نے متاثرین کو یقین دلایا کہ وہ شہر سے پانی کی نکاسی اور کارروباری سرگرمیاں دوبارہ شروع کرنے کیلئے بھرپور کوششیں کر رہے ہیں اور مشکل کی گھڑی میں متاثرین کے ساتھ ہیں۔ اس موقع پر ساگھڑ زونل کمیٹی کے ارکان، ذیلی سیکرٹری یونٹ کمیٹیوں کے ذمہ داران بھی ان کے ہمراہ تھے۔ دریں اثناء ایم کیو ایم نوابشاہ زون کے انچارج وارا کین زونل کمیٹی، اندرون سندھ تنظیمی کمیٹی کے رکن حبیب بلیدی نے یوسی گھنڈڑ کے گاؤں عزیز بروہی، یوسی ون سٹی کے علاقوں لیاقت گسی گوٹھ، دیوان کھوڑول اور فقیری جی کھوہی میں قائم خدمت خلق فاؤنڈیشن کے فیلڈ میڈیکل کمپ کا دورہ کیا اور مریضوں سے ملاقات کی۔ اس موقع پر انہوں نے ایم کیو ایم میڈیکل ایڈ کمیٹی کے ڈاکٹرز، پیرامیڈیکل اسٹاف سمیت عملے دیگر ارکان کی جانب سے مریضوں کا طبی معائنہ اور موبائل میڈیکل ایمبولینس کے ذریعے مریضوں کو دی جانے والی مفت طبی ادویات کی سہولیات کا جائزہ لیا۔ بعد ازاں انہوں نے بارش اور سیلاب کے متاثرہ خاندانوں میں غذائی اجناس دیگر ضروری اشیاء تقسیم کیں۔ اس موقع پر متاثرہ خاندانوں نے قائد تحریک جناب الطاف حسین سے اظہار تشکر کرتے ہوئے ان کی درازی عمر، صحت و تندرستی کیلئے دعا بھی کی۔

## ایم کیو ایم یو کے کے جوائنٹ آرگنائزر عظمت بیگ کے بہنوئی عطاء الرحمن کے انتقال پر الطاف حسین کا اظہار تعزیت عظمت بیگ سے رابطہ کمیٹی، ایم کیو ایم یو کے آرگنائزر ڈاکٹر سلیم دانش اور آرگنائزر نگ کمیٹی کے تمام ارکان کا اظہار تعزیت

لندن۔۔۔ 28 ستمبر 2011ء

متحدہ قومی موومنٹ کے قائد جناب الطاف حسین نے ایم کیو ایم یو کے کے جوائنٹ آرگنائزر عظمت بیگ کے بہنوئی عطاء الرحمن کے انتقال پر مرحوم کے تمام اہل خانہ سے دلی تعزیت اور گہرے رنج و غم کا اظہار کیا ہے۔ جناب الطاف حسین نے دعا کی کہ اللہ تعالیٰ عطاء الرحمن مرحوم کی مغفرت فرمائے، مرحوم کو جنت الفردوس میں جگہ دے اور لواحقین کو صبر جمیل عطا کرے۔ دریں اثناء ایم کیو ایم کی رابطہ کمیٹی، ایم کیو ایم یو کے آرگنائزر ڈاکٹر سلیم دانش، جوائنٹ آرگنائزر فیض احمد اور آرگنائزر نگ کمیٹی کے تمام ارکان نے بھی عظمت بیگ سے ان کے بہنوئی عطاء الرحمن کے انتقال پر دلی تعزیت کا اظہار کیا ہے اور مرحوم کیلئے دعائے مغفرت کی ہے۔ مرحوم عطاء الرحمن کو آج برمنگھم کے مقامی قبرستان میں سپرد خاک کر دیا گیا۔ مرحوم کے جنازے میں رابطہ کمیٹی کے رکن طارق جاوید، انٹرنیشنل سیکریٹریٹ کے رکن اظہار احمد خان، یو کے یونٹ کے کارکنوں اور دیگر افراد کی بڑی تعداد نے شرکت کی۔

## ایم کیو ایم کے شہید رہنماء خالد بن ولید کی ہمیشہ محترمہ سرتاج آفاق کے انتقال پر جناب الطاف حسین کا اظہارِ افسوس

لندن۔۔۔۔۔ 28 ستمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم کے شہید رہنماء خالد بن ولید کی ہمیشہ محترمہ سرتاج آفاق کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے اللہ تعالیٰ کے حضور دعا کی کہ مرحومہ کو اپنی جو رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## ایم کیو ایم کے شہید رہنماء خالد بن ولید کی ہمیشہ محترمہ سرتاج آفاق کے انتقال پر رابطہ کمیٹی کا اظہارِ تعزیت

کراچی۔۔۔۔۔ 28 ستمبر، 2011ء

متحدہ قومی موومنٹ کی رابطہ کمیٹی نے ایم کیو ایم کے شہید رہنماء خالد بن ولید کی ہمیشہ محترمہ سرتاج آفاق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا کرے اور سوگواران کو صبر جمیل عطا کرے۔ (آمین)

## ایم کیو ایم کے شہید رہنماء خالد بن ولید کی ہمیشہ محترمہ سرتاج آفاق علالت کے باعث انتقال کر گئیں مرحومہ کو بخئی حسن قبرستان میں سپرد خاک کر دیا گیا

نماز جنازہ و تدفین میں ایم کیو ایم کی رابطہ کمیٹی کے اراکین، حق پرست ارکان اسمبلی اور مرحومہ کے عزیز واقارب کی شرکت

کراچی۔۔۔۔۔ 28 ستمبر، 2011ء

ایم کیو ایم کے شہید رہنماء خالد بن ولید کی ہمیشہ محترمہ سرتاج آفاق علالت کے باعث بدھ کے روز مقامی اسپتال میں انتقال کر گئیں مرحومہ کی عمر 54 سال تھی ان کے پسماندگان میں شوہر اور ایک صاحبزادہ شامل ہیں، مرحومہ کینسر کے عارضے میں مبتلا تھیں بدھ کی صبح ان کی طبیعت زیادہ خراب ہو گئی جہاں ڈاکٹروں کی تمام کوششوں کے باوجود جانبر نہ ہو سکیں اور وہ خالق حقیقی سے جا ملی۔ مرحومہ کو بخئی حسن کے قبرستان میں سپرد خاک کر دیا گیا۔ مرحومہ کی نماز جنازہ بعد عشاء جامعہ مسجد فاروق اعظم ناتھ ناظم آباد میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے اراکین و اسع جلیل، رضا ہارون، ڈاکٹر صغیر احمد، سیف یار خان، ایم کیو ایم کے رہنماء عامر خان، حق پرست ارکان اسمبلی فرحت خان، صلاح الدین، عادل صدیقی، عبدالمعید فاروق، کراچی تنظیمی کمیٹی کے ارکان، علاقائی سیکرٹری و یونٹ کمیٹیوں کے ذمہ داران اور کارکنان اور مرحومہ کے عزیز واقارب نے بڑی تعداد میں شرکت کی۔

## ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی۔۔۔۔۔ 28 ستمبر، 2011ء

متحدہ قومی موومنٹ کی رابطہ کمیٹی نے ایم کیو ایم کراچی تنظیمی کمیٹی کے رکن محمد صغیر کے سسر سلطان احمد، فیڈرل بی ایریا سیکرٹری یونٹ A-153 کے کارکن اقبال بشیر کے والد بشیر احمد اور ایم کیو ایم ناتھ ناظم آباد سیکرٹری یونٹ B-143 کے کارکن اکبر علی جعفر کی ہمیشہ محترمہ کنیز ہرہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

